

MSAN Translation Team



ဆာဆာပြန် စာရေးဆရာ - Shine

ကောင်းကင်ဘုံကို တုတ်နှုတ်ထိုးပယ်

(ဝုယ)

စာစဉ် - ၁

((Chapter 1 - 15))

ကောင်းကင်ဘုံကို ဝါးမျိုသူဟာ 17k publishing house ၏ ပင်တိုင် စာရေး ဆရာတစ်ဦး ဖြစ်သည့် ဆရာဖုန်ရွယ်ရ၏ လက်ရာဖြစ်သည်။ ။

အခန်းဆက် ဝတ္ထုရှည်ဖြစ်ကာ လတ်တလောတွင် ဘာသာပြန် စာရေးဆရာ midasthefloor သည် တရုတ်ဘာသာမှ အင်္ဂလိပ်ဘာသာသို့ ပြန်ဆိုနေဆဲ ဖြစ်ပါသည်။ ။ ထိုဝတ္ထုသည် စုစုပေါင်း အခန်း 1800 ခန့်နီးပါးရှိကာ အစမှ နေ၍ အဆုံးထိတိုင် လက်က မချချင်လောက်အောင် စာဖတ်သူများကို ဆွဲခေါ်သွားလိမ့်မည်ဟု ဘာသာပြန် စာရေးဆရာမှ ကတိပေးထား ပါသည်။ ။

ယင်းသည် ကမ္ဘာသိ အောင်မြင် ကျော်ကြားခဲ့သည့် တရုတ် ဂန္ထဝင် ဝတ္ထုကြီးတစ်ပုဒ် ဖြစ်သည့် အနောက်သို့ ခရီးသွားခြင်းအား နက်ရှိုင်းစွာ ကျောရိုးယူ၍ တည်ဆောက် ရေးသားထားသည့် အပြင် ဂူရှု ဇာတ်လမ်း၊ ဇာတ်ကွက်များ ဖြင့် ရောနှောတင်ဆက် ထားခြင်းကြောင့် အလွန်ဖတ်၍ ကောင်းလိမ့်မည်ဟု ဆိုပါသည်။ ။

ဘာသာပြန် စာရေးဆရာ၏ ဖော်ပြချက်။

ဂူယုသည် တုန်ရွဲ့ဂူ မင်းဆက်၏ အိမ်ရှေ့စံမင်းသား တစ်ပါး ဖြစ်၏။ သူသည် အကောက်ကြံခြင်းကို ခံရပြီး သူ မကျူးလွန်ခဲ့သည့် အပြစ်တစ်ခုအတွက် သိုင်းပညာ ဖျက်ဆီးခြင်းကို ခံရကာ နယ်စပ်ကို ပို့ခြင်းခံရသည်။ ။ ကံတရား အလှည့်အပြောင်း တစ်ခု၌ ဂူယုသည် အင်မော်တယ်ကြီးတစ်ဦးနှင့် သူ့အား လွန်စွာ ချစ်မြတ်နိုးသော ရူရီကျင်ဂူဘန်း ဟူသောအဘိုးကြီး တစ်ဦးနှင့် တွေ့ဆုံခဲ့လေသည်။ ။

ထိုသူနှစ်ဦး၏ အစွမ်းတန်ခိုးဖြင့် ဂူယုသည် သူ၏ ကိုယ်ပိုင်တာအို ဓမ္မတရားအား ထုဆစ်ပုံဖော်ရင်း တစ်ဖက်မှ လည်း သူ့အား ရင်းနှီး ကျွမ်းဝင်သူများကို စောင့်ရှောက်ခဲ့ပါသည်။ ။

#midasthefloof ၏ အမြင် ...

ကျွန်တော့် အတွက်တော့ ဒီဝတ္ထုဟာ အနောက်သို့ ခရီးသွားခြင်းကို ကျောရိုးယူပြီး ရုန်းရု စတိုင် ပြန်လည်ရေးထားတာ ဖြစ်တာကြောင့် စိတ်ဝင်စားဖို့ အလွန်ကောင်းပါတယ်။ ဘယ်လိုပဲ ဖြစ်ဖြစ်ပေါ့ဗျာ ... အနောက်သို့ ခရီးသွားခြင်း(မျောက်မင်းစွန်းဂူခုံး) ကို ကြည့်ခဲ့ဖူးသူတွေ အဖို့ တော့ ဒီ ဝတ္ထုဟာ မျောက်မင်းစွန်းဂူခုံးကို ပြန်လည် အမှတ်ရစရာ ... အလွမ်းပြေလေး ဖြစ်တာပေါ့။

အဓိက ဇာတ်ကောင်(ဂူယု) ၏ စရိုက်ဟာ ယုတ္တိရှိရှိ စဉ်းစားတတ်သူ တစ်ဦးဖြစ်ပြီး အခက်အခဲများကြားမှ ကြိုးစား၍ အသိဉာဏ် ရင့်ကျက်လာသူ တစ်ဦးဖြစ်ပါသည်။ သူသည် သူ၏ ယုံကြည်ချက်အတိုင်း တာအို ဓမ္မလမ်းစဉ်၌ လျှောက်လှမ်းခဲ့သည်။ ။ ဤဝတ္ထုသည် အစမှ အဆုံးထိ တစ်ခန်းနှင့်တစ်ခန်း လက်မှ မချချင်အောင် ဖတ်ရမည်ဖြစ်ပြီး ရှည်လျားသော ဤခရီးကို ကျွန်ုပ်နှင့်အတူ အဆုံးထိ လိုက်ပါ လျှောက်လှမ်းကြပါစို့။

ဘာသာပြန် စာရေးဆရာ၏ မှတ်စုပြီး၏။

Heaven's Devourer

Eng Trans : midasthefloof

Myn Trans : Shin

Chapter 1

(အမှန်တရား)

"ဂူယု မင်းဟာ အင်ပါယာအိမ်ရှေ့စံ တစ်ယောက် ဖြစ်နေပြီး ဒီလိုယု တ်မာတဲ့ အမှုမျိုးကို ကျူးလွန်ဝံ့တယ် ဟုတ်လား"

"မင်းဟာတုန်ရွဲ့ဂူ မင်းဆက်ရဲ့ သမိုင်းမှာ အရှက်အရဆုံး အလုပ်ကြီး တစ်ခုကို လုပ်ခဲ့တာပဲ ငါတို့ တုန်ရွဲ့ဂူ မင်းဆက် တည်တံ့လာခဲ့တာ နှစ် တစ်သောင်းရှိပြီ အခုတော့ ဒီမင်းဆက်ရဲ့ ကျော်စော ထင်ရှားမှုကို မင်း လက်နဲ့ ဖျက်ဆီးလိုက်ပြီပေါ့"

"အရင်က ဘိုးတော် မင်းကြီးသာ ရှိသေးရင် မင်းရဲ့ လုပ်ရပ်အတွက် ဒေါ သဖြစ်လွန်းလို့ သေမှာ ပဲ"

တစ်ယောက် တစ်ခွန်း ဝိုင်းပြောနေကြသည့် အသံများက သူနားထဲ တိုးဝင်လာနေသည်။ ။

ဂူယု ခေါင်းပင် ကိုက်သလို ဖြစ်လာသည်။ ။ မျက်စိအား အစွမ်းကုန် ကြိုးစားကာ ဖွင့်ပါသော်လည်း သူ့ မျက်စိနှစ်လုံးမှာ ကော်နှင့် ကပ်ထား သလို မြဲမြံစွာ ပိတ်နေခြင်းကြောင့် မည်သို့မျှ ဖွင့်မရဖြစ်နေ၏။ သူ့ခေါင်း ထဲတွင် သွေးတိုးကာ တဒုတ်ဒုတ်ဖြင့် မြည်နေကြသည်။ ။

"ငါ... ငါ အိပ်မက် မက်နေတာပဲ ဖြစ်ရမယ် ... မနက်ဖြန်ဟာ ငါ့ရဲ့ နန်းသိမ်း ဘိသိတ်ခံပွဲပဲ ငါ အခု အိပ်ဖို့ လိုတယ် ... ဒါမှ မနက်စောစော ထ နိုင်မယ်"

"ဂူယု တော်တော် နှလုံးသား မဲ့တဲ့ ကောင် ... မင်း ဘယ်လောက်ထိ အောင် ဒီလိုဟန်ဆောင် နေဦးမှာ လဲ"

စူးခနဲ ထွက်လာသည့် အသံတစ်ခုကို သူ ထပ်ကြားရ ပြန်သည်။ ။ ယင်းအသံမှာ ရေခဲတမျှ အေးစက်၍ သူ၏ နားစည်အား ရိုက်ခတ်ကာ အရိုးများ ထိ ရောက်အောင် ဖောက်ဝင်သွားသည် ဟု ထင်မှတ်ရသည်။ ။ ၎င်းအသံအား နားထောင်ရသည် မှာ သူ့ညာဘက်နားသို့ ကပ်ကာ တစ်ယောက်ယောက် အော်လိုက်ပုံပင်။

"အမ်း..."

သူ့ရှေ့တွင် ရှိသော မြင်ကွင်းများက မှုန်ဝါးနေသည်။ ။ အိပ်ရာ တစ်ခုခု အပေါ်တွင် သူ ရောက်နေဟန် ရှိသည်။ ။

ချမ်းအေးမှုမှာ လည်း ဆောင်းတွင်း အလယ်သို့ ရောက်နေသည် ထင်ရလောက်အောင် အေးစက်လှ၏။ သူ့ခေါင်းက တဒုတ်ဒုတ်ဖြင့် သွေးတိုးနေပြီး အိပ်ရာနံဘေးကို ကြည့်လိုက်သည့် အခါတွင် အဝတ်အစားများ ဖရိုဖရဲ ဖြစ်နေသည့် အမျိုးသမီး တစ်ယောက်ကို တွေ့သည်။ ။ ၎င်းအမျိုးသမီး၏ ပုံပန်းမှာ ယောက်ျားသားများ အကြိုက် ရှိက်ဖို့ကြီးငယ် အသွယ်သွယ်ဖြင့် ဆွဲဆောင်မှု အလွန်ရှိ၍ သူမ အလှတွင် မနစ်မျောသော ယောက်ျားသား ဟူ၍ တစ်ယောက်ပင် မရှိနိုင်သည့် အလှမျိုး ဖြစ်သည်။ ။

လျော့တိလျော့ရဲ ဖြစ်နေသော သူမ၏ အဝတ်အစားများက နူးညံ့အိစက်သည့် သူမ၏ အသားစိုက်များ အားလုံးဥသို့ မဖုံးလွှမ်းနိုင်ရှာပေ။ သူမ၏ ရှည်လျားလှသည့် ပိတုန်းရောင် ဆံနွယ်ကြီးမှာ လည်း သူမ ရင်ဘတ် နှစ်ခုပေါ်သို့ ဖြန့်ကြက် ဖုံးအုပ်ထားသည်။ ။ မြင်ကွင်းကား စိတ်လှုပ်ရှားဖွယ်ရာ အတိပင်။

သို့သော် သူမ၏ နှုတ်ခမ်းတွင် တော့ လှောင်ပြီးတစ်ခုကား ရှိနေသည်။ သူမ မျက်ဝန်းများ ထဲတွင် ပေါ်နေသည့် ထိတ်လန့်နေသည့် ဟန်ပန်လေးအား ပါးပြင်ပေါ်မှ မျက်ရည်စီးကြောင်း နှစ်ကြောင်းက ဖုံးလွှမ်းထားသည်။

"ခမည်းတော်ရဲ့ ကိုယ်လုပ်တော် ချီမိန်းကလေးပါလား"

သူ့ခေါင်းကို မိုးကြိုးပစ်ချ လိုက်သလို ဂူယု ခံစားလိုက်ရသည်။ ထိုချီမိန်းကလေးမှာ သူ့ခမည်းတော်၏ ကိုယ်လုပ်တော် တစ်ဦး ဖြစ်သည်။ ထိုမိန်းမကို ဂူယု မနှစ်သက်ပေ။ အဘယ့်ကြောင့် ထိုမိန်းမ အကြောင်းကို သူ အိပ်မက် မက်နေရသနည်း။ ထို့ပြင် ယခု မြင်ကွင်းတွေသည် မည်သည့်အရာများ ဖြစ်သနည်း။ နောက်တစ်ချက်မှာ သူ သိပ်ချမ်းလွန်းနေသည်။

သူ့ ခေါင်းသည် တဆစ်ဆစ်နှင့် ကိုက်နေရာမှ အလွန် ဆိုးရွားလာပြီး နောက်တစ်ကြိမ် သူ သတိထပ်မေ့ သွားသည်။

"ဟွာ"

အေးစက်စက် ရေတွေ သူ့အပေါ် ကျလာခြင်းကြောင့် ဂူယု ရုတ်တရက် လန့်နိုးသွား၏။

အလွန် အေးစက်နေသည့် မြေပြင်ပေါ်တွင် အဝတ်အစား မပါပဲ သူ လဲနေမှန်း ဂူယု သိလိုက်သည်။ လူပေါင်းများ စွာက သူ့အား ကြောက်မက်ဖွယ် ကောင်းသည့် အကြည့်များ၊ စိတ်ပျက်သည့် အကြည့်များ ဖြင့် ဝိုင်းအုံကြည့်နေ ကြသည်။

"ဒါ... ဒါ အိပ်မက် မဟုတ်ဘူး ပဲ"

ဂူယု ရှင်းရှင်းလင်းလင်း နားလည်လိုက်၏။ သူသည် အားနည်းသ

လို ဖြစ်နေပြီး မလုပ်နိုင် မရှားနိုင် ဖြစ်နေသော်လည်း ဘာဖြစ်ခဲ့သည် ဆို ခြင်းကိုမူ စဉ်းစားနိုင်ခြင်းတော့ ရှိသေးသည်။ ။ ထိုအရာသည် အိပ်မက် တစ်ခု မဟုတ်ချေ။

"မနက်ဖြန် ငါဘိသိတ် ခံရမယ့်နေ့ပဲ ... ငါအိပ်ခဲ့တဲ့ အိပ်ရာဟာ ဖီးနစ်ငှက်ရုပ်တွေနဲ့ အလှဆင်ထားတာ ... သေချာတာက ငါ့ အိပ်ရာ မဟုတ်ဘူး "

ယခု နေရာမှာ ပြည့်ရှင်မင်း၏ ကိုယ်လုပ်တော် ချီမိန်းကလေး၏ အဆောင် ဖြစ်၏။ အဘယ့်ကြောင့် ဝုယူ ထိုနေရာသို့ ရောက်နေရပါ သနည်း။ သူ့ကို ဝိုင်းကြည့်နေသည့် လူအုပ်ကြီးကို ဝုယူ ပြန်ကြည့် လိုက်သည်။ လှပချောမောသည့် ကိုယ်လုပ်တော် ချီမိန်းကလေး ဘေးတွင် သူမ၏ သက်တော်စောင့်များ အသင့်အနေအထား ဖြစ်နေကြသည်။ ။

တုန်ရွဲ့ယူ မင်းဆက်၏ ဥပဒေအရ ဆိုလျှင် ဘုရင့် မောင်းမမိသံဆောင်များ သို့ ဘုရင်မှ တစ်ပါး မည်သူမျှ ဝင်ထွက်ခွင့် မရှိပေ။ သို့သော် သူ့ဘေးတွင် ယခု ဝန်းရံနေသူများမှာ တော်ဝင် မိသားစုများ နှင့် မင်းမျိုးစိုးနွယ်များ ဖြစ်နေသည်။ ။ ကြည့်ရသည် မှာ တစ်ခုခုတော့ အကြီးအကျယ် ဖြစ်ခဲ့ပုံရ၏။ ဘာဖြစ်ခဲ့သည် ကို ပြန်စဉ်းစား မိချိန်တွင် အကြီးအကျယ် ပြဿနာတော့ တက်ပြီဟု ဝုယူ သိလိုက်သည်။ ။

"မကောင်းတော့ဘူး"

"ဝုယူ ဝုယူ မင်း ... ဟာ သိပ်မိုက်ရိုင်းတဲ့ ကောင် ချီမိန်းကလေးဟာ မင်း အမေလို့ တောင် ပြောလို့ ရတယ် ... သူမကို မင်း အကြမ်းဖက် ရဲတယ်ပေါ့... အချိန်မီသာ မသိလိုက်ရင် မင်းဟာ တုန်ရွဲ့ဝု မင်းဆက်ကို အကြီးအကျယ် အရှက်ခွဲပြီးသား ဖြစ်နေပြီ"

"လူယုတ်မာ ... ဒီကောင်ဟာ တုန်ရွဲ့ဝု မင်းဆက်ကို အရှက်ရစေတာ

သူ့အား ဝိုင်းဝန်းကဲ့ရဲ့ နေသူများမှာ ဘုရင့်တော်ဝင် မိသားစုများ ဖြစ်သော်လည်း သူ့အပြုအမူ အတွက် ဂူယုအား ဒေါသ ထွက်နေကြသူများ ဖြစ်ကြသည်။ ။

"ဂူယု ဟာ အိမ်ရှေ့စံ တစ်ယောက် နေရာနဲ့ ဘယ်လိုမှ မတန်ဘူး ဆိုတာကို ကျုပ် အမြဲပြောခဲ့ပါတယ် သူ့ရဲ့ စရိုက်က ကြမ်းတမ်းပြီး အကြင်နာမဲ့တယ် ... သူဟာ စည်းမျဉ်းတွေကို ဂရုမစိုက်ပဲ သူလုပ်ချင်တာကို လုပ်နေတော့တာပဲ ... တိုင်းရေးပြည်ရာကို ဘယ်လို စီမံခန့်ခွဲမလဲ ဆိုတာကိုတော့ မလေ့လာပဲ သိုင်းပညာကိုသာ လိုက်စားနေမှ တော့ ဘယ်လိုလုပ် အင်ပါယာ အရှင်မင်းမြတ် နေရာနဲ့ တန်မှာ လဲ"

ထိုစကားကို ပြောလိုက်သူသည် အခြားမင်းသား တစ်ပါး ဖြစ်သည်။ ။

သူ့အဆင့်သည် တိုင်းပြည်တွင် အတော်မြင့်သော အဆင့်တစ်ခု ရှိပြီး ဂူယုနှင့် မည်သည့်အခါကမှ မျက်နှာကျော မတည့်ခဲ့သည့် မင်းသား တစ်ပါးလည်း ဖြစ်သည်။ ။

ဂူယု အေးစက်စက် အသံဖြင့် ရယ်နေသည်။ ။ ၎င်းတို့ ပြောနေသည့် စစ်မက်အား လိုလားသည် ဆိုသည့် ကိစ္စမှာ သူ ၁၄နှစ်သားခန့်တွင် တုန်ရွံ့စွာ တိုင်းပြည်အား ဝင်ရောက် တိုက်ခိုက်ကြသည့် အိမ်နီးနားချင်း နိုင်ငံများ ၏ ကျူးကျော်မှုအား ခုခံခြင်းပင် ဖြစ်သည်။ ။

နောက်ဆုံးတွင် သူ့အစွမ်းအကြောင့် သူတို့ နိုင်ငံအား ကျူးကျော်လာသော ရန်သူများကို နှင်ထုတ်လိုက် နိုင်ရုံမက ရန်သူများ ၏ နယ်မြေများကိုပင် သိမ်းပိုက်လိုက် နိုင်သေးသည်။ ။ သူသည် ယင်းသို့စွမ်းဆောင်နိုင်မှုကြောင့် အိမ်ရှေ့စံ တစ်ယောက် အဖြစ်နှင့် အလွန်ထင်ရှား ကျော်စောသွားသည်။ ။ စစ်ဘုရင်လေး ဟူသော ဘွဲ့ကိုသူရရှိခဲ့၏။

တိုင်းရေး ပြည်ရာများအား မလေ့လာပဲ သိုင်းပညာကိုသာ ရူးရူးမူးမူး လိုက်စားနေခြင်းမှာ ဂူယု၏ ပုံစံဖြစ်သည်။ သူသည် သူတိုင်းပြည်ကို ထိုသို့ပင် အုပ်စိုးချင်သည်။ တိုင်းပြည်အား အုပ်ချုပ်ရာတွင် သိုင်းပညာသည် သူ့အတွက် အထောက်အကူ ဖြစ်သည် ဟု သူယူဆ၏။ သူသည် အသက် ၁၅ နှစ်သားသာ ရှိသေးသော်လည်း သိုင်းပညာ အဆင့်တွင် မူကောင်းကင်အဆင့် ငါးသို့တိုင် ရောက်ပြီး ဖြစ်၏။

တုန်ရွဲ့ဂူတိုင်းပြည် အပါအဝင် အိမ်နီးချင်း နိုင်ငံများ တွင် ဂူယု သိုင်းပညာအား မိသူဟူ၍ တစ်ယောက်ပင် မရှိချေ။ တကယ်တမ်းတွင် သူ့အား ကောင်းကင်အဆင့် ၁၀ ထိပင် ရောက်နိုင်သည် ဟု ထင်မြင်ထားကြ သူများ လည်း ရှိ၏။

"ဟမ့် ကျုပ်လည်း ဂူယုကို မင်းအဖြစ် တင်မြှောက်တာကို လက်မခံခဲ့ဘူး သူဟာအိမ်ရှေ့စံ တစ်ယောက်ရဲ့ အမှုအကျင့်မျိုး မရှိဘူး မင်းသားကြီးသာ မမျှော်လင့်ပဲ သေသာမသွားရင် ဂူယု ဘယ်လိုလုပ် အိမ်ရှေ့စံ တစ်ယောက် ဖြစ်လာမှာ လဲ နောက်ပြီးတော့ သူ့မိခင်ကလည်း ဇာတိညံ့တယ် အရှင် မင်းတရားကြီးသာ တုန်နေအောင် မချစ်ရင် အိမ်ရှေ့စံနေရာကို သူ ရောက်လာမှာ တောင် မဟုတ်ဘူး ... ဒီနေ့သူလုပ်ခဲ့တဲ့ အမှုဟာ တိရစ္ဆာန် တစ်ကောင်ထက်တောင် ယုတ်ညံ့သေးတယ်"

ယင်းစကားကို ပြောလိုက်သူမှာ စစ်တပ်ထဲတွင် အမှုတော် ထမ်းနေသော အဆင့်မြင့် အရာရှိတစ်ဦး ဖြစ်သည်။ သို့သော်လည်း ၎င်း၏ ကျော်ကြားမှုနှင့် သိုင်းပညာမှာ မူ ဂူယုနှင့်မည်သို့မျှ မယှဉ်နိုင်ပေ။

သူ့တွင် သားတစ်ယောက် ရှိသည်။ သူ့သားသည် ဘော်ကျော့နေသူ တစ်ယောက်ဖြစ်၍ တုန်ရွဲ့ဂူ တိုင်းပြည်တွင် အမြဲပြဿနာ ရှာလေ့ရှိသည်။ တစ်ခါတွင် ၎င်းသည် အပြစ်မဲ့သူများကို သတ်ဖြတ်ခြင်းကြောင့် ဂူ

ယု၏ ဖမ်းဆီးခြင်းကို ခံရသည်။ ။ ထိုဘောကျော့ကောင်မှာ သူသတ်ဖြတ် ခဲ့သူများ ထံမှ ရသော ပစ္စည်းများ ဖြင့်ပင် ဂူယုအား လာဘ်ထိုးချင် သေး သည်။ ။

ထိုအပြုအမူအတွက် ဂူယု အမျက်ပြင်းစွာ ထွက်၍ ၎င်းအား မြို့အဝ င် ဂိတ်တံခါးတွင် သုံးရက်တိုင်အောင် နေလှန်းကာ သေသည့်တိုင် ထား လိုက်သည်။ ။ ထိုသတင်းသည် တုန်ရွံ့ရုံ တစ်တိုင်းပြည်လုံးသို့ ပျံ့နှံ့သွားပြီး လူတိုင်းအလွန် ထိတ်လန့်ကုန်၏။ ယင်းနောက်တွင် ၊ ထိုသို့ အပြုအမူမျိုးအား မည်သူမျှ မလုပ်ရဲကြတော့ချေ။

ဂူယု သူဘာဖြစ်ခဲ့သည် ကို နားလည်သည်။ ။ သူ့အကောက်ကြံ ခံခဲ့ရခြင်း ဖြစ်ချေသည်။ ။ ထို့ပြင် သူ့အဖမ်းခံထားရ၏။ တစ်စုံတစ်ယောက်က သူ့လက်တွေကို ကြိုးနှင့် ကျောကုန်းဘက်တွင် တုပ်နှောင်ထားသ ည့်။ ။

ထိုသူကား သူ ထီးနန်းမရအောင် ကိုယ်လုပ်တော် ချီအမျိုးသမီးအား အသုံးချ၍ သူ့ကို အကွက်ဆင်သူ ဖြစ်သည်။ ။

ပွင့်ပွင့်လင်းလင်း ပြောရမည်ဆိုလျှင် သူ့အား အကောက်ကြံသူမှာ အဆင့်အတော်လေး မြင့်သူ တစ်ယောက်ယောက် ဖြစ်နိုင်သည်။ ။ သူ၏ သိုင်းပ ညာမ္ဗာ ပြိုင်ဘက် ကင်းသောကြောင့် မင်းတရားကြီး နတ်ရွာစံသွား ကတည်းက သူ့အား တို့ ထိရဲသူဟူ၍ တစ်ယောက်မှ ပင် မရှိချေ။

"ကောင်းကင် အင်မော်တယ် ဟောင်ရှင်းကို နှုတ်ခွန်း ဆက်ပါတယ်။ ။

စူးရှလှသည့် အသံကြောင့် သူ့နားထဲတွင် တဇီဇီ မြည်ကုန်၏။

"ကောင်းကင် အင်မော်တယ် ဟောင်ရှင်း ... သူ"

ဂူယု အံ့သြနေသည် ။ သူသာ အကြားမမှားလျှင် ယခုရောက်လာသူ မှာ ကောင်းကင်အင်မော်တယ် ဟောင်ရှင်း ဖြစ်သည် ။ ကောင်းကင် အင်မော်တယ် ဟောင်ရှင်းသည် အင်မော်တယ် တစ်ယောက်ဖြစ်၍ ၎င်းတို့ ၏ တုန်ရွဲ့ဂူနိုင်ငံအား ကာကွယ်နေသူလည်း ဖြစ်သည် ။

ဟောင်ရှင်း၏ အသက်မှာ ၁၀၀ ကျော်ပြီဟု ပြောကြ၏။ သူကား ရိုးရိုးလူသားများ နှင့် တူသူတစ်ယောက် မဟုတ်ပေ။ ကောင်းကင်အဆင့် ၁၀ ထိသို့ရောက်အောင် ဂူယု သိုင်းကျင့် နိုင်လျှင်တောင်မှ သူသည် အင်မော်တယ် အစစ်တစ်ယောက် ဖြစ်လာမည် မဟုတ်ပေ။ တုန်ရွဲ့ဂူ နိုင်ငံအား ဘေးဒုက္ခ ကပ်ဆိုးများမှ ကာကွယ်ရန် ဟောင်ရှင်းကို ကောင်းကင်မှ စေလွှတ်လိုက်ခြင်း ဖြစ်သည် ။

အင်မော်တယ် တစ်ယောက်အနေနှင့် ၎င်းသည် လူသားများ ၏ လောကီရေးရာများ တွင် တစ်ကြိမ်၊ တစ်ခါမှ ဝင်ပါလေ့မရှိပေ။ ဂူယုတို့ တိုင်းပြည်သို့ သူလာရခြင်း ရည်ရွယ်ချက်မှာ လူသားများအား ကာကွယ်ရန်နှင့် မိစ္ဆာများအား နှိမ်နင်းပေးရန် ဖြစ်သည် ။ သူ့အလုပ်က မိစ္ဆာများ ပေါ်ပေါက်လာသည့် အခါတွင် မှ သာ နှိမ်နင်းရခြင်း ဖြစ်၏။

ဂူယု၏ ဖခင်ပြည့်ရှင် မင်းတရားကြီးသည် ထို အင်မော်တယ်ကို အလွန်ရိုသေ ဆည်းကပ်သူ ဖြစ်သည် ။ ၎င်းသည် ပြည့်ရှင် မင်းတရားကြီးအား အကြံဉာဏ်များ ပေးလေ့ရှိသည် ။ ယခုတော့ လူအများ ရှေ့သို့ မမျှော်လင့်ပဲ ထွက်လာချေပြီ။

လူအများမှာ ဟောင်ရှင်းကို မြင်သည့်အခါတွင် လေးစားကြည်ညိုသည့် မျက်နှာများ ဖြစ်သွားကြ၏။ ဂူယု ခေါင်းထောင် ကြည့်သည် ။ ချီကိုယ်လုပ်တော် အဆောင်၏ တံခါးဝတွင် ခပ်မှိုန့်မှိုန့် အရိပ်တစ်ရိပ်

ပေါ်လာ၏။ သို့သော် ထိုအင်မော်တယ်၏ လှုပ်ရှားမှုကိုကား သူမမြင်ရချေ။

ကောင်းကင် အင်မော်တယ် ဟောင်းရှင်းသည် အသက် ၁၀၀ ပင် ရှိနေသော်ငြားလည်း လူငယ်လေး တစ်ယောက်ပုံစံ ဖြစ်သည် ။ သူ၏ မျက်နှာသည် နှင်းဆီရောင် သမ်းပြီး အရပ်ရှည်ရှည် ခပ်နွဲ့နွဲ့ ဖြစ်၏။ ၎င်း၏ ဆံပင်နှင့် မျက်ခုံးမွေး များ သည် ကား စွတ်စွတ်ပင် ဖြူနေပြီ ဖြစ်သော်လည်း အသက်ဓာတ်များ ဖြင့် ပြည့်ဝလွန်းနေသည် ။ ထိုအသက် ၈၁ တ် မ ၂၃ မ ၂၁ အင်မော်တယ် တစ်ယောက် ပိုင်ဆိုင်သည့် အသက်ဓာတ်များ ဖြစ်ပေသည် ။

သူသည် အဖြူရောင်ဝတ်ရုံ တစ်ခုအား ဝတ်ထားပြီး လက်ထဲတွင် မြင်းမြီး တုတ်တံတစ်ခုကို ကိုင်ထားသည် ။ မည်သည့်မိစ္ဆာမှ သူ့အနားသို့ ကပ်ဝံ့ကြလိမ့်မည် မဟုတ်ပေ။ သူ၏ မျက်လုံး တစ်စုံသည် လည်း တစ်လက်လက် တောက်ပကာ စူးရှသည့် ထိုအကြည့်များ အောက်တွင် မည်သည့်အရာကိုမှ ကွယ်ဝှက်ထားနိုင်စွမ်း ရှိမည်မဟုတ်ပါ။

"ကောင်းကင် အင်မော်တယ် ဟောင်ရှင်းကို အရိုအသေ ပေးပါတယ်"

အင်ပါရီယာနန်းတွင်း အမတ်များ ၊ ချီကိုယ်လုပ်တော်နှင့် သူမ၏ သက်တော်စောင့်များ အားလုံး မြေပေါ်သို့ ခူးထောက်ချ လိုက်ကြသည် ။

"ဒီနေ့ ဘာဖြစ်တယ် ဆိုတာကို ကျုပ်နားလည်တယ်"

ကောင်းကင်အင်မော်တယ် ဟောင်ရှင်း၏ အသံသည် အလွန်နုပျိုကာ ဩဇာသံ ပါနေသည် ။ ထိုအသံအား ကြားလိုက်ကြရသူ အပေါင်းသည် ၎င်းတို့ ထံတွင် စွမ်းအားများ တိုးပွား လာသယောင်ပင် ထင်မှတ်လိုက် ကြရသည် ။ ထိုအသံကား အင်မော်တယ် တစ်ယောက်၏ အသံပ

င် ဖြစ်သည်။ ။

"ဒီကိစ္စကို တရားမျှတအောင် ဆောင်ရွက်ပေးပါ အင်မော်တယ်ကြီး"

ချီကိုယ်လုပ်တော် အမျိုးသမီး မျက်ဝန်းမှ မျက်ရည်များ ကျလာကာ သူမ ခန္ဓာကိုယ်မှာ လည်း အနည်းငယ် တုန်ခါနေသည်။ ။ သူမအား ကြည့်ရသည် မှာ စိတ်အလွန်ထိခိုက် နေသကဲ့သို့ ရှိ၏။ ကောင်းကင်အင်မော်တယ် ဟောင်ရှင်းထံမှ အသံထွက်လာသည်။ ။

"ကောင်းပြီ မကောင်းတဲ့ အကျင့်စရိုက်ရှိသူ တစ်ယောက်အဖို့ တိုင်းပြည်ကို အုပ်ချုပ်ဖို့ အတွက် မသင့်တော်ဘူး"

တလက်လက် တောက်ပသည့် မျက်ဝန်းများ ဖြင့် ဂူယုကို သူလမ်းကြည့်သည်။ ။ ထိုအကြည့်များကြောင့် ဂူယု လိပ်ပြာမလုံသလို ခံစားမိ၏။ ထိုအကြည့် တစ်ချက်ကပင် သူ့လုပ်ထားသမျှအား အကုန်ဝန်ခံလာချင်စိတ် ဖြစ်သွားစေသည်။ ။

"ဂူယု မင်းဟာ မကျူးလွန်သင့်တဲ့ အမှားကြီး တစ်ခုကို ကျူးလွန်ခဲ့တယ် ... အင်မော်တယ် တာအိုလမ်းစဉ်ဟာ မင်းရဲ့ လုပ်ဆောင်ချက်ကို သဘောမကျဘူး မိုးကောင်းကင်က အပ်နှင်းထားတဲ့ အခွင့်အာဏာအရ ငါဟာ မင်းကို အိမ်ရှေ့စံ ဘဝကနေ ထီးနန်း အုပ်စိုးနိုင်အောင် ဒီနေရာမှာ ဆက်လက် စောင့်ရှောက်နေ ပေးခဲ့ တယ် ... ဒီနေ့ကစပြီး မင်းရဲ့ သိုင်းပညာကို ငါဖျက်ဆီးရမယ့် အပြင် မင်းကိုလည်း ပြည်နှင်ဒဏ် ပေးမယ် ပြည်နှင်ဒဏ် ပေးထားတဲ့ ကာလအတွင်းမှာ အတွေ့အကြုံတွေ ရှာပြီး ဘဝသစ် တစ်ခုကို ပြန်တည်ဆောက်ပါ"

မိုးကောင်းကင်၏ အခွင့်အာဏာ အောက်တွင် ပဲ သူသိုင်းပညာ ဖျက်ဆီး ခံရတော့မည် ဖြစ်သလို ပြည်နှင်ဒဏ်လည်း ပေးခံရချေပြီ။ ထိုစီရင်ချက်အား တော်ဝင်မိသားစုများ များ စွာ နှစ်ထောင်းအားရခြင်း ဖြစ်ကြ

ကုန်သည် ။

"ကောင်းကင် အင်မော်တယ်ကြီးက တရားမျှတ လိုက်တာ"

ဂူယူ အလွန် တည်ငြိမ်နေ၏။ သူ အော်ဟစ်ခြင်းလည်း မပြုသလို အသံတစ်သံမှ ပင် မထွက်ချေ။ ခံစားချက်များကို ရင်ထဲတွင် သာ သူသိမ်းထားသည် ။ သူ့ရင်ထဲတွင် တော့ မီးတောင်များ ပေါက်ကွဲသလို ခံစားနေရသည် ။

ဒါသည် သူ့အတွက် ကြမ္မာဖန်ခြင်း ပေလော။ ဂူယူ မျက်နှာပေါ်တွင် မချိပြီး တစ်ခု ထင်ဟပ်လာ၏။ နောက်ဆုံးတွင် သူနားလည်ချေပြီ။

"ငါ့ သိုင်းပညာဟာ ကောင်းကင် အဆင့်ငါးကို ရောက်သွားတာနဲ့ တုန်ရွဲ့ဂူ နိုင်ငံ တစ်နိုင်ငံလုံး ငါ့ကို ဆန့်ကျင်ရဲသူ တစ်ယောက်မှ မရှိတော့ဘူး သူက လွဲရင်ပေါ့ ... ကောင်းကင် အင်မော်တယ် ဟောင်ရှင်း ဒီနေ့ကျမှ လူရှေ့သူရှေ့ကို ထွက်လာတယ် ... အကယ်၍ ကောင်းကင် အင်မော်တယ် ဟောင်ရှင်းသာ ငါ့ ကို သေစေချင်တယ် ဆိုရင် ငါသေရမှာ ပဲ ဒါကြံ မွှာဖန်တာပဲ"

"နတ်ဘုရားတွေ ငါ့ကို သေစေချင်နေကြပြီ"

ဂူယူ အော်ရယ်လိုက်သည် ။ လူတိုင်း သူ့ကို ရူးသွားပြီဟု တွေးကြ၏ ။

"ရိုင်းလိုက် တာ ကောင်းကင် အင်မော်တယ် ရှေ့မှာ မရှိမသေနဲ့ ရယ်ရဲတယ်"

ဂူယူကို တော်ဝင်မိသားစု စိတ်ပိုပျက်မိ သွားကြသည် ။

"မင်းဟာ တုန်ရွဲ့ဂူ မင်းဆက်ကို အရှက်ခွဲတဲ့ ကောင်ပဲ"

ပတ်ဝန်းကျင်မှ လူများ သည် ထိုကဲ့သို့သော မှတ်ချက် စကားများ ဖြင့် ဂူယုကို ဝိုင်းပြောနေကြသည်။ ။ ထိုစကားများအား ဂူယု စိတ်မဝင်စားတော့ပေ။ သူ၏ ကမ္ဘာကြီး ပြိုကျပျက်စီး သွားပြီဟု ခံစားနေရသည်။ ပတ်ဝန်းကျင်မှ ပြောနေသော ထိုစကားသံများအား မည်သည့်အတွက်ကြောင့် သူ့ဂရုစိုက်နေ နိုင်ဦးမည်နည်း။

"ဂူယု ငါ မင်းကို စိတ်ဝိညာဉ် အမြစ်ပြတ်ဆေး ပေးသနားလိုက်မယ်"

ပေးသနားသည်။ ။ထိုစကားသည် ဟာသသက်သက်သာ ဖြစ်သည်။ ။ ထိုဆေးကို ပေးသနားခြင်းဖြင့် ဆယ်နှစ်တာမျှ ဒုက္ခမျိုးခံကာ ကျင့်ကြံထားခဲ့ရသော သူ့သိုင်းပညာကား ပျက်စီးချေပြီ။ သူ၏ ကြိုးစားထားမှု မှန်သမျှ အငွေ့ဖြစ်ကာ ပျောက်သွားပေပြီ။ ယနေ့မှ စကာ ဂူယုသည် သာမန်လူ တစ်ယောက် ဖြစ်သွားပြီ ဖြစ်၏။

"ဒီတိုင်းပြည်မှာ ဟောင်ရှင်း အင်အားအကြီးဆုံး ဖြစ်သွားပြီ ကြည့်ရတာ ထီးနန်းကို သူ လိုသလို ကိုင်တွယ်တော့မယ် ထင်တယ်"

စိတ်ဝိညာဉ် အမြစ်ဖြတ် ဆေးကိုစားပြီးနောက် သူ ကျင့်ကြံထားခဲ့သည့် ဆယ်နှစ်တာ သိုင်းပညာများ သည် ဖုန်မှုန့်များ အဖြစ်သို့ အကုန်ပြောင်းသွားပြီ ဖြစ်သည်။ ။

ထိုည၏ ညဉ့်နက်နက်တွင် ဂူယု ပြည်နှင်ဒဏ် ပေးခြင်းကို ခံရသည်။ ။

"ယု"

ရုတ်တရက်....

ရင်းနှီးနေကျ နွေးထွေးသည့် အသံလေးကို သူကြားလိုက်ရသည်။ ။

အလွန်အေးလှသည့် ညဉ့်ဦးယံ... အကျဉ်းသား လှောင်အိမ်ထဲတွင် ရှိနေသော ဂူယု သူ့မျက်လုံးကို အားတင်းကာ ဖွင့်လိုက်၏။ ကောင်မလေး တစ်ယောက် အကျဉ်းသားလည်းကို လာလှုပ်နေသည် ။ သူမ၏ မျက်လုံးများ သည် နီရဲနေပြီး ငိုထားဟန်ဖြင့် မခြောက်တတ်သေးသည့် မျက်ရည်စီးကြောင်း လေးများကို ပါးပြင်နှစ်ဖက်တွင် တွေ့ရသည် ။

"ဂူယု"

ထိုမိန်းမငယ်လေးသည် ဂူယု၏ အစ်မဖြစ်သည် ။ သူမသည် "သုခမင်းသမီးလေး" ဟူ၍ နာမည်ပြောင် ရသူလေးလည်း ဖြစ်သည် ။ သူတို့ နှစ်ယောက်သည် မိခင်တစ်ဦးတည်းမှ မွေးဖွားလာခဲ့ခြင်း မဟုတ်စေကာမူ ဂူယုကတော့ သူမကို အမြဲလေးစားသလို ချစ်လည်း ချစ်သည် ။ တစ်တိုင်းပြည်လုံးတွင် သူမ တစ်ယောက်တည်းသာ သူ့အပေါ်နားအလည်နိုင်ဆုံး ဖြစ်၏။

ဂူယုမယ်တော်မှာ ငယ်စဉ်ကတည်းကပင် ဆုံးပါးသွားခဲ့ရာ ထိုကောင်မလေးကိုပင် အစ်မအရင်းသဖွယ် သူ ချစ်ခင်နေခဲ့ခြင်းပင်။

"ဒါဘယ်လို ဖြစ်တာလဲ ဒါ ဘယ်လို ဖြစ်နိုင်မှာ လဲ"

ဂူယု ဘာပြောရမည် မသိပဲ တစ်ကိုယ်လုံး တုန်တုန်ယင်ယင် ဖြစ်နေသည် ။ သူမကတော့ ဆက်တိုင်ပင် ငိုနေ၏။

သူမနှလုံးသားကို ဓားဖြင့်မွန်းသလို နာကျင်လှသည် ။

"မမ ဒီနေ့ ဖြစ်ခဲ့တာဟာ ကျုပ် လုပ်တာ လုံးဝမဟုတ် ဘူး ... ဒါဟာ ဘာကြောင့်လဲ ဆိုတော့ ကောင်းကင်က ကျုပ်ကို သေစေချင်လို့ပဲ ... မမ နားလည်လား"

လှောင်အိမ် အပြင်ဘက်မှ သူ့အစ်မ၏ ဖြူဖြူဖျော့ဖျော့ လက်ကလေး

များကို ဂုဏ် ခပ်တင်းတင်း ဆုပ်ကိုင်ထားသည်။ ။

"ဘာတွေ ဖြစ်တယ်ဆိုတာ မမ မသိ ဘူး ... ဒါပေမဲ့ မမ မင်းကို ယုံတယ်"

သူမ နာကျင်စွာဖြင့် ခေါင်းကိုယမ်းခါ လိုက်၏။

"ဒီလောက်ဆိုရင်ပဲ ကျုပ် အတွက် လုံလောက်ပါပြီ ... ကျုပ်ကိုကျုပ် အမြဲတမ်း လိပ်ပြာလုံတယ် ... ကောင်းကင်ကြီးက ကျုပ် အပေါ် မမျှတပေမဲ့ ဝမ်းမနည်းပါနဲ့ နောက်ဘဝကျရင် ကျုပ် မမရဲ့ မောင်လေး ထပ်ဖြစ်ချင်တယ်"

ဂူယု ခန္ဓာကိုယ် ချက်ချင်း တုန်သွားသည်။ ။ စိတ်ဝိညာဉ် ဖြတ်ဆေး၏ အားနိသင်ကား ပြင်းလွန်းလှ၏။

"နောက်ဘဝ ... နောက်ဘဝ"

ထိုစကားလုံးများအား သူမကြားပြီး ခလုတ်တိုက်ကာ မြေကြီးပေါ် ဟပ်ထိုးလဲကျ သွားသည်။ ။ ထိုအချိန်တွင် ရဲမက်များအား ဦးဆောင်လာသူမှာ အသံ ခပ်ကျယ်ကျယ်ဖြင့် ငေါက်လိုက်ခြင်းကြောင့် ရထားလုံး၏ အရှိန်သည် ယခင်ကထက် များစွာ မြန်လာတော့သည်။ ။ ကျောက်တုံးများ ခင်းထားသည့် လမ်းမပေါ်တွင် နင်းဖြတ်သွားသော သစ်သား ရထားဘီး၏ တဒေါက်ဒေါက် အသံသည် လူတစ်ယောက်၏ နှလုံးခုန်သံနှင့်ပင် တူနေသေးတော့သည်။ ။

သူမ ရထားလုံးနောက်သို့ ပြေးလိုက်သေး သော်လည်း မိန်းမသား တစ်ဦးသာ ဖြစ်ခြင်းကြောင့် မမီနိုင်တော့ပေ။ ရထားလုံးကား တဖြည်းဖြည်းဖြင့် သူမ မြင်ကွင်းထဲတွင် ပျောက်ကွယ် သွားချေပြီ။

ရုတ်တရက် ... ကောင်းကင်ထက်မှ နှင်းပွင့်လေးများ ကျဆင်းလာ၏

။ နှင်းပွင့်များ သည် တသဲသဲဖြင့် မြို့တော်အပေါ်သို့ မိုးများ ရွာသွန်းသည့်အလား ကျဆင်းနေကြသည် ။ ညဉ့်ကား လှပလွန်း၏။

အနည်းငယ်သာရှိသော ကြယ်ပွင့်လေးများ သည် နတ်ဘုရားများ ကောင်းကင်ပေါ်မှ မြို့တော်အပေါ်သို့ ငုံ့ကြည့်နေဘိ သကဲ့သို့ရှိ၏။

ဂူယုတစ်ကိုယ်လုံး နှင်းများ ဖြင့် စိုရွှဲနေသည် ။ မြို့တော်ကား သူ့အနောက်တွင် တဖြည်းဖြည်း ဝေး၍ ဝေး၍ ကျန်ရစ်ခဲ့လေပြီ။
